

महाराष्ट्र विधानपरिषद
दिवसाच्या कामकाजाचा क्रम
मंगळवार, दिनांक १० जुलै, २०१८
(सकाळी ११.०० ते दुपारी १२.४५ वाजेपर्यंत)

लक्षवेधी सूचना — (म.वि.प. नियम १०१ अन्वये) —

(अ) (गुरुवार, दिनांक ५ जुलै, शुक्रवार, दिनांक ६ जुलै व सोमवार, दिनांक ९ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — (अनुक्रमांक (१) ते (५)) —

(१) सर्वश्री. हेमंत टकले, धनंजय मुंडे, सुनिल तटकरे, अमरसिंह पंडित, नरेंद्र पाटील, किरण पावसकर, आनंद ठाकूर, अॅड. राहुल नार्वेकर, श्री. विक्रम काळे, अॅड. जयदेव गायकवाड, श्रीमती विद्या चव्हाण, सर्वश्री. सतिश चव्हाण, प्रकाश गजभिये, जगन्नाथ शिंदे, अरुणकाका जगताप, ख्वाजा बेग, डॉ.(श्रीमती) नीलम गोन्हे, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"गुंतवणुकदारांना दरमहा बिटकॉईनच्या स्वरूपात १५ टक्के लाभांश देण्याच्या आमिषाने कोल्हापूर, सांगलीसह पश्चिम महाराष्ट्र व उत्तर कर्नाटकातील बड्या उद्योग व्यावसायकांसह अनेक नोकरदारांना कोट्यवधी रुपयाचा गंडा घालण्याच्या झिपकॉईन क्रिप्टो या कथित कंपनीच्या तीन मोठ्या भागीदारांकडून सर्वसामान्य लोकांची ३५ ते ४० कोटी रुपयांची केलेली फसवणूक, इंटरनॅशनल डिजिटल कंपनी असल्याचे भासविल्याने झटपट पैसे कमावण्याच्या मोहाला बळी पडलेल्या अनेक व्यावसायकांनी केवळ विश्वास व मिळणाऱ्या लाभांशाला बळी पडून स्वतःची फसवणूक करून घेणे, आतापर्यंत या कंपनीच्या तीन भागीदारांना अटक करण्यात पोलिसांना आलेले यश, चौकशीत या कंपनीची व्याप्ती १५ देशात असल्याचे व झिपकॉईन क्रिप्टो कंपनीने ८००० लोकांची फसवणूक करून ६५ कोटी रुपयांचा गंडा घातल्याचे निदर्शनास येणे, गेन बिटकॉईन्स या कंपनीने नागरिकांची २ हजार कोटी रुपयांची फसवणूक केल्याचे प्रकरण उघडकीस आल्यानंतर माहे मे, २०१८ मध्ये पुन्हा फिलनस्टोन कंपनीने मनीट्रेड कॉईन्सच्या माध्यमातून राज्यातील नागरिकांची आर्थिक फसवणूक केल्याचे प्रकरण समोर आलेले असणे, ठाणे व मुलुंड भागात मनी ट्रेड कॉईन्स या कंपनीने ५०० कोटी रुपयांची फसवणूक केल्याच्या तक्रारी स्थानिक नागरिकांनी पोलिसांकडे केलेल्या असणे,

तथापि, या प्रकरणी अद्याप गुन्हेगारांचा शोध घेऊन पोलिसांनी त्यांना अटक केलेली नसणे, त्याचा फायदा घेऊन कंपनीचा मालक दुर्बल पळून गेल्याची माहिती उघड होणे, अनेक गुंतवणुकदारांनी तर पोटाला चिमटा देवून व आपल्याकडे असलेल्या सेवानिवृत्ती अथवा थोड्याफार प्रमाणात साठवून ठेवलेल्या रक्कमेपैकी काही रक्कम अथवा सर्वच रक्कम या कंपनीमध्ये लाभाशांच्या रक्कमेच्या अभिलाषेने गुंतविलेल्या रक्कमा अशाप्रकारे बुडल्याने त्यांच्या मनात निर्माण झालेले चिंतेचे व भितीचे वातावरण लक्षात घेता शासनाने या कंपनीच्या अनेक गैरकारभाराबद्दल चौकशी करण्याची नितांत गरज असल्याने शासनाने याबाबत तातडीने करावयाची कारवाई वा उपाययोजना व शासनाची प्रतिक्रिया."

(२) **सर्वश्री. बाळाराम पाटील**, जयंत पाटील, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"उरण तालुक्यातील (जि.रायगड) जेएनपीटी, सिंगापूर पोर्ट आणि येथे असलेल्या इतर बंदरांमध्ये नोकर भरतीमध्ये प्रकल्पग्रस्त आणि स्थानिकांवर नेहमी होत असलेल्या अन्यायाच्या निषेधार्थ नोकरी व व्यवसाय बचाव समिती, उरण (जि.रायगड) यांनी दिनांक २ फेब्रुवारी, २०१८ रोजी सिंगापूर पोर्ट वर महामोर्चा काढण्यात येणे, जेएनपीटी बंदराच्या उभारणीसाठी उरण तालुक्यातील प्रकल्पग्रस्तांनी आपल्या जमिनी कवडीमोल किंमतीत दिलेल्या असून आज त्याच प्रकल्पग्रस्तांना नोकरीपासून वंचित ठेवण्यात येवून भूमिपुत्रांवर अन्याय करण्यात येणे, सिंगापूर पोर्ट मधील कॅप्टन मृत्युंजय धवन सहीत ११३ परप्रातियांना नोकरी वरून त्वरीत काढणे, सिंगापूर पोर्ट मध्ये १८ गाव प्रकल्पग्रस्त व तालुक्यातील नोकर भरती करावी, मेडिकल झालेल्या ८० व ७०० प्रकल्पग्रस्तांना त्वरीत नोकरी देणे, कस्टम खात्यांनी जारी केलेली डी.पी.डी.धोरणाची अधिसूचना रद्द करावी, सिंगापूर पोर्टने नविन शेवा, हनुमान कोळीवाडा, पाणजे, जसखार या गावांना दत्तक घ्यावे, प्रकल्पग्रस्तांसाठी वयाची अट ३४ वर्ष व शिक्षणाची अट दहावी करावी, जेएनपीटी व सिंगापूर पोर्ट बाधित मच्छीमारांना नुकसान भरपाई देण्यात यावी, एन.एस.आय.जी.टी. (३३० मिटर) बंदरात (डि.पी.वर्ल्ड) भरती केलेल्या ४०० परप्रांतीय कामगारांना त्वरीत काढून टाकणे व प्रकल्पग्रस्त व स्थानिकांची भरती करावी, जेएनपीटी बंदराच्या अंतर्गत येणाऱ्या इतर बंदराने सी.एस.आर. फंडाचा वापर प्रकल्पग्रस्त गावांच्या विकासासाठी करावा इत्यादी मागण्या करण्यात येणे, डी.पी.डी. धोरणामुळे हजारो स्थानिक बेरोजगार होणार असल्याने त्यांच्यावर उपासमारीची वेळ आली

असणे, सबब सदर प्रकल्पग्रस्त व स्थानिकांना न्याय देण्यासाठी शासनाने करावयाची कार्यवाही व शासनाची प्रतिक्रिया."

- (३) **प्रा. अनिल सोले**, सर्वश्री. नागोराव गाणार, गिरीशचंद्र व्यास, **वि.प.स.** पुढील तातडीच्या व सार्वजनिक महत्वाच्या बाबीकडे **वैद्यकीय शिक्षण मंत्र्यांचे** लक्ष वेधतील :-

"नागपूर शासकीय वैद्यकीय महाविद्यालय व रूग्णालयात (मेडीकल) येथे सन २००३ मध्ये गर्भजल परिक्षण केंद्र सुरू करण्यात येणे, पूर्व विदर्भात मोठ्या प्रमाणात सिकलसेलचे रूग्ण आढळून येणे, परंतु नागपूर शासकीय वैद्यकीय महाविद्यालय व रूग्णालय येथील महिला सिकलसेल रूग्णासाठी सुरू झालेले गर्भजल परिक्षण केंद्र गेल्या ५ वर्षांपासून बंद असणे, त्यामुळे महिलेच्या गर्भातील बाळाला सिकलसेल आहे किंवा नाही हे तपासण्यास कोणतीही उपाययोजना नसणे, त्यामुळे शेकडो रूग्ण परिक्षणापासून वंचित होणे, शासनाने लाखो रूपयांच्या मशीन खरेदी करूनही त्या धूळखात पडल्या असणे, त्यातच टेक्निशियन व तज्ज्ञ डॉक्टरांची असलेली रिक्त पदे, आरोग्य विभागाकडून शासनास सिकलसेल अनुसंधान केंद्राचा प्रस्ताव मंजूरीकरीता पाठवूनही त्यास अद्यापही न मिळालेली मंजूरी, त्यामुळे पूर्व विदर्भातील सिकलसेल रूग्णाचे परिक्षणाचा निर्माण होणारा अभाव, शासनाचे याकडे होत असलेले दुर्लक्ष, याबाबत शासनाने करावयाची कार्यवाही व शासनाची उपाययोजना."

- (४) **श्री. रविंद्र फाटक**, **वि.प.स.** पुढील तातडीच्या व सार्वजनिक महत्वाच्या बाबीकडे **जलसंपदा मंत्र्यांचे** लक्ष वेधतील :-

"पालघर जिल्ह्यातील सूर्या धरणाचे पाणी असंख्य गावांचा विरोध असतांनाही अन्यत्र वळविण्याचा घाट राज्य शासनाने घातल्याचे नुकतेच माहे एप्रिल, २०१८ मध्ये उघडकीस येणे, सूर्या धरणाचे पाणी पालघर जिल्ह्याबाहेर नेण्यासाठी पाईपलाईनचे सर्वेक्षण आणि ड्रिलिंगचे काम मेढवण आणि सोमटा या गावांच्या हददीत सुरू करण्यात येणे, पालघर जिल्ह्यातील शेती आणि बागायतीला पुरेसे पाणी मिळत नसल्याने येथे कायमची दुष्काळी परिस्थिती असतांना सूर्या धरणाचे पाणी इतरत्र वळविण्यास पालघरवासियांचा तीव्र आंदोलन करण्याचा दिलेला इशारा, वेळोवेळी आंदोलने करूनही याकडे शासनाचे होत असलेले अक्षम्य दुर्लक्ष, परिणामी सूर्या पाणी बचाव संघर्ष समितीने दिनांक ३ एप्रिल, २०१८ रोजी वा त्या सुमारास मा.मुख्यमंत्री महोदयांकडे सादर केलेले निवेदन, सदर प्रकरणी अद्यापी कोणतीच कार्यवाही न होणे, परिणामी ग्रामस्थांमध्ये पसरलेले तीव्र असंतोषाचे व संतापाचे वातावरण, याबाबत शासनाने तातडीने निर्णय घेण्याची

आवश्यकता, याबाबत शासनाची प्रतिक्रिया व भूमिका."

- (५) **सर्वश्री. संजय दत्त**, शरद रणपिसे, अशोक ऊर्फ भाई जगताप, अमरनाथ राजूरकर, रामहरी रुपनवर, श्रीमती हुस्नबानू खलिफे, सर्वश्री. धनंजय मुंडे, अनिकेत तटकरे, सुनिल तटकरे, हेमंत टकले, अमरसिंह पंडित, सतिश चव्हाण, किरण पावसकर, अॅड. राहुल नार्वेकर, **वि.प.स.** पुढील तातडीच्या व सार्वजनिक महत्वाच्या बाबीकडे **उद्योग मंत्र्यांचे** लक्ष वेधतील :-

"कोकणातील नाणार राजापूर येथील (जि.रत्नागिरी) येथील स्थानिक नागरिकांच्या विरोधाकडे दुर्लक्ष करून सौदी अरेबिया येथील अरामको या कंपनीशी पेट्रोकेमिकल ग्रीन रिफायनरी प्रकल्पाचा केंद्र सरकारने करार केल्याचे दिनांक १३ एप्रिल, २०१८ रोजी वा त्या सुमारास निदर्शनास येणे, नाणार प्रकल्पाला स्थानिक जनतेने विरोध दर्शविला असणे, नाणार प्रकल्पाला स्थानिक जनतेचा असलेला विरोध केंद्राला कळवून रिफायनरी प्रकल्प रद्द करून घेतो असे आश्वासन मा.मुख्यमंत्री महोदयांनी दिले होते, मा.उद्योग मंत्री महोदयांनी या प्रकल्पाच्या भूसंपादनाची अधिसूचना रद्द करण्याची घोषणा केली होती परंतु मा.मुख्यमंत्री महोदयांनी सदरील अधिसूचना रद्द केल्याने नाणार प्रकल्पाबाबत संभ्रमाचे वातावरण निर्माण होणे, राजापूर तालुक्यातील नाणारसह पंचवीस गावांमध्ये राज्य आणि केंद्र सरकारने प्रस्तावित रिफायनरी प्रकल्प आणण्याचा घाट घालण्यात येणे, राजापूर तालुक्यातील जि.रत्नागिरी नाणार येथे पेट्रोकेमिकल रिफायनरी प्रकल्प प्रस्तावित असून या प्रकल्पातील १४ गावांतील स्थानिकांचा ठाम विरोध असून येथील प्रांतांनी कोणत्याही कायद्याचा आधार न घेता जमिनी देण्याबाबत सहमती दर्शविण्यासाठी नोटीसा बजावल्या त्याला कोणीही प्रतिसाद दिला नसून १७ टक्के लोकांनी असहमती पत्रे शासनाकडे व मुख्यमंत्री यांचेकडे सादर केली असणे, या प्रकल्पामुळे ७ हजार ४७६ घरे ६३ देवदेवतांची मंदिरे १५ ते २० पाणवठे नेस्तनाबूत होणार असणे तर हजारो झाडांची लागवड असलेल्या आंबा व काजूच्या बागा नष्ट होणार असणे, नाणारसह अन्य सर्वच गावांतून या प्रकल्पाविरोधात मोठ्या प्रमाणावर जनमत तयार होणे, आंबा बागायती क्षेत्र असलेल्या या नियोजित प्रकल्पस्थळी जनतेने सातत्याने आंदोलनाच्या माध्यमातून विरोध दर्शविला असणे, राज्य सरकारने भूसंपादनाचे काम हाती घेतले असणे तेव्हा हा विरोध अधिक तीव्र होणे, नाणार परिसरातील प्रत्येक कुटूंबातून या प्रकल्पाला विरोध होत असणे, जमीन खरेदीच्या माध्यमातून रिफायनरी प्रकल्पातील

दुकानदारी मोठ्या प्रमाणात सुरु असणे, या भागातील जनतेकडून होणारा तीव्र विरोध लक्षात घेता शासनाने सदरील प्रकल्पाबाबत आपली भूमिका स्पष्ट करून या प्रदूषणकारी प्रक्रियेला होणारा स्थानिकांचा विरोध लक्षात घेता शासनाने हा प्रस्तावित प्रस्ताव रद्द करण्याची आवश्यकता, शासनाने करावयाची कार्यवाही व शासनाची प्रतिक्रिया."

(ब) (शुक्रवार, दिनांक ६ जुलै व सोमवार, दिनांक ९ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) – (अनुक्रमांक (१) ते (४)) –

(१) डॉ.(श्रीमती) नीलम गोऱ्हे, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"अहमदनगर महानगरपालिकेच्या प्रभाग क्र. ३२ चे नगरसेवक यांचेवर खूनाचा आरोप सिध्द झाल्याने व त्यांचे नगरसेवक पद रद्द झाल्याने पोट-निवडणुकीच्या प्रचारादरम्यान दिनांक ७ एप्रिल, २०१८ रोजी संजय कोतकर व वसंत ठुबे यांची गोळ्या घालून हत्या करण्यात येणे, सदरील घटनास्थळी शिवसैनिक व नातेवाईक जमा झाल्यावर सदरील ठिकाणांची लाईट बंद करण्यात येणे, तसेच त्यांचे गुंड कार्यकर्ते जमा होऊन दगडफेक करून दहशत निर्माण करण्याचा प्रयत्न करून घटनास्थळावरून जाण्याची धमकी देण्यात येणे, जेणेकरून प्रेतांची विल्हेवाट लावून पुरावा नष्ट करण्याचा प्रयत्न करणे, या गुन्ह्यातील आरोपी स्थानिक लोकप्रतिनिधी यांची जामिनावर मुक्तता झाल्याने राजकीय दबाव आणून सदरील प्रकरण दडपण्याचा होत असलेला प्रयत्न, परिणामी अहमदनगर जिल्ह्यातील सर्वसामान्य नागरिकांमध्ये निर्माण झालेले भितीचे व दहशतीचे वातावरण, तसेच जिल्ह्यात सार्वजनिक ठिकाणी, बसेस यामध्ये सीसीटीव्ही कॅमेरे लावण्याची आवश्यकता, त्याचबरोबर शासनाने सदरील प्रकरणी निःपक्षपातीपणे कारवाई करण्याकरिता सरकारी वकील म्हणून श्री.उज्वल निकम यांची नियुक्ती करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(२) **सर्वश्री. धनंजय मुंडे**, सुनिल तटकरे, अमरसिंह पंडित, हेमंत टकले, सतिश चव्हाण, सुजितसिंह ठाकूर, वि.प.स. पुढील तातडीच्या व सार्वजनिक महत्वाच्या बाबीकडे **अन्न व नागरी पुरवठा, ग्राहक संरक्षण मंत्र्यांचे** लक्ष वेधतील :-

"राज्याच्या विविध महानगर, शहरांमध्ये असलेल्या मल्टिप्लेक्स चित्रपट गृहात, महागार्मावरील फुडमॉल, विविध मॉल्स यामध्ये खाद्यपदार्थांची ज्यादा दराने विक्री करून जनतेची लूट करण्यात येत

असल्याची बाब माहे जून २०१८ मध्ये वा त्यादरम्यान निदर्शनास येणे, प्रेक्षकांना मल्टिप्लेक्स चित्रपट गृहांमध्ये घरचे किंवा बाहेरचे खाद्यपदार्थ घेऊन जाण्यास बंदी असणे, सुरक्षेच्या नावाखाली बॅगा तपासुन त्या बाहेरचे ठेवण्यात येणे, पिण्याच्या पाण्याची सोयही मल्टिप्लेक्स चित्रपट चालक आणि खाद्यपदार्थ विक्रेत्यांकडून केली जात नसणे, खाद्यपदार्थांचे दर अड्याच्या सव्वा लावण्यात येत असणे, १० रूपयांचे पॉपकॉर्न २५०/- रूपयांना आणि १५ रूपयांची पाण्याची बॉटल ५० रूपयांना विकणे, छापील किंमत असलेल्या वस्तु त्याच दरात विकणे बंधनकारक असताना त्याचे उल्लंघन केले जात असणे, कायद्याने चित्रपटगृह चालकांना खाद्यपदार्थांबाबत सक्ती करण्याचा कोणताही अधिकार नसताना ते मनमानी करत असणे, ज्येष्ठ नागरिक, मधुमेह वगैरेसारख्या आजाराने ग्रस्त व्यक्तींना तसेच लहान मुलांना ठराविक काळानंतर कायम अन्नप्राशन करावे लागत असणे, चित्रपट गृहामधील खाद्यपदार्थ त्यांच्या प्रकृतीला मानवणारे नसले तरी त्यांना बळजबरीने आणि तेही चढ्या दराने विकत घ्यावे लागत असणे, मा.मुंबई उच्च न्यायालयाने एका याचिकेदरम्यान महागड्या पदार्थांवर शासनाचे नियंत्रण का नाही असा सवाल उपस्थित करून राज्य शासनाला फटकारले असणे, सामान्य जनतेची मल्टीप्लेक्स मध्ये होणारी लूट, मल्टीप्लेक्स, मॉल्स, फुडमॉल्स मधील खाद्यपदार्थांच्या किमतीवर नियंत्रण ठेवण्याची आवश्यकता, याकडे शासनाचे होत असलेले अक्षम्य दुर्लक्ष, याप्रकरणी शासनाने करावयाची कार्यवाही व भुमिका."

(३) **आर्कि. अनंत गाडगीळ**, सर्वश्री. आनंदराव पाटील, अशोक ऊर्फ भाई जगताप, **वि.प.स.** पुढील तातडीच्या व सार्वजनिक महत्वाच्या बाबीकडे **पर्यावरण मंत्र्यांचे** लक्ष वेधतील :-

"पुणे शहरात सध्या वाढलेले वायु प्रदुषण, वाढत्या प्रदुषण पातळीमुळे वाढलेले श्वसनाचे विकार, प्राथमिक लक्षणांमध्ये सर्दी, खोकला व दम लागत असणे, याशिवाय क्रॉनिक ऑब्सट्रक्टिव्ह पल्मोनरी डिझीजचे वाढलेले प्रमाण, लहान मुलांमध्ये न्युमोनिया आणि फुफ्फुसांच्या कर्करोगाचे वाढत असलेले वाढते प्रमाण, गेल्या पाच वर्षात येथील लहान मुलांची श्वास घेण्याची कमी झालेली क्षमता व श्वसन विकारामध्ये दहा टक्क्यांनी झालेली वाढ, याकडे शासन करीत असलेले अक्षम्य दुर्लक्ष परिणामी येथील जनतेत पसरलेले असंतोषाचे वातावरण व नाराजीची भावना त्यावर शासनाने येथील वायु प्रदुषण नियंत्रणात आणण्यासाठी तातडीने करावयाची कार्यवाही व उपाययोजना."

(४) श्री. नागोराव गाणार, प्रा. अनिल सोले, सर्वश्री. गिरीशचंद्र व्यास, परिणय फुके, वि.प.स. पुढील तातडीच्या व सार्वजनिक महत्वाच्या बाबीकडे सामाजिक न्याय मंत्र्यांचे लक्ष वेधतील :-

"राज्यातील बहुचर्चित शिष्यवृत्ती घोटाळ्याच्या चौकशीमध्ये राज्य शासनाचा हस्तक्षेप टाळण्यासाठी सीबीआय मार्फत चौकशी करण्यात यावी या मागणी संदर्भात दृष्टीत बहु. शिक्षण पर्यटन व पर्यावरण विकास संस्थेने उच्च न्यायालयात याचिका दाखल केलेली असणे, या दाखल याचिकेनुसार मा. न्यायालयाने राज्य शासन, विशेष तपास पथक आणि संबंधित प्रतिवादींना नोटीसा बजावून १४ फेब्रुवारी पर्यंत उत्तर सादर करण्याचे आदेश दिलेले असणे, त्यानुसार राज्य शासनाने १७७.२४ कोटी रुपयांचा घोटाळा आढळून आल्याचे व पडताळणी प्रक्रिया अद्यापही सुरू असल्याचे तसेच अनधिकृत शिष्यवृत्ती उचलणाऱ्या शिक्षण संस्थांवर वसुलीच्या नोटीस जारी केल्या असल्याचे प्रतिज्ञापत्र मा. उच्च न्यायालयात सादर केलेले असणे, या प्रकरणी नागपूर विभागाच्या जनप्रतिनिधींनी दिनांक ३ फेब्रुवारी, २०१८ रोजी शासनास निवेदन पाठवून सदरहू गैरव्यवहाराची चौकशी सीबीआयमार्फत करण्याची मागणी केलेली असणे, याबाबत शासनाने करावयाची कार्यवाही व प्रतिक्रिया."

(दुपारी १.०० वाजता)

एक : प्रश्नोत्तरे.

दोन : कागदपत्रे सभागृहासमोर ठेवणे -

- (१) वने मंत्री : "महाराष्ट्र राज्य जैवविविधता मंडळ यांचा सन २०१६-२०१७ या वर्षाचा वार्षिक अहवाल" सभागृहासमोर ठेवतील.
- (२) संसदीय कार्य मंत्री : विधानपरिषदेच्या सन २०१८ च्या पहिल्या (अर्थसंकल्पीय) अधिवेशनात दिनांक २६ फेब्रुवारी, २०१८ ते दिनांक २८ मार्च, २०१८ या कालावधीत मा.मंत्री / मा.राज्यमंत्री महोदयांनी विधानपरिषद सभागृहात दिलेल्या एकूण ५१९ आश्वासनांची यादी, तसेच सन २०१८ चे पहिले (अर्थसंकल्पीय) अधिवेशन संस्थगित झाल्यानंतर, पूर्तता करण्यात आलेल्या एकूण १९१ आश्वासनांच्या पूर्ततेची विवरणपत्रे यादीसह, सभागृहासमोर ठेवतील.
- (३) जलसंपदा मंत्री : (क) "कोंकण पाटबंधारे विकास महामंडळ, ठाणे यांचे सन २०१३-२०१४, २०१४-२०१५ व

२०१५-२०१६ या वर्षाचे वार्षिक वित्तीय अहवाल" सभागृहासमोर ठेवतील.

(ख) "गोदावरी मराठवाडा पाटबंधारे विकास महामंडळ, औरंगाबाद यांचा सन २०१५-२०१६ या वर्षाचा वार्षिक लेखा अहवाल" सभागृहासमोर ठेवतील.

तीन : "लोकलेखा समितीचा एकोणचाळीसावा अहवाल सादर करणे."

चार : म.वि.प. नियम ९३ अन्वये सूचना — (असल्यास).

पाच : लक्षवेधी सूचना — (म.वि.प. नियम १०१ अन्वये) —

(१) श्री. प्रविण दरेकर, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"मुंबई उपनगरातील कांदिवली (पूर्व) क्रांतीनगर भागात पाण्याची तीव्र टंचाई असून या भागात पाणीमाफिया पाणी चोरून मोठ्या टाक्या तयार करून त्यात पाणी साठवून ते पाणी परप्रांतीयांना जादा दराने विकण्याच्या प्रकारात झालेली वाढ, तसेच बोरिवली (पूर्व) येथील दौलतनगर रोड क्र.३ जैन मंदिरा जवळील जलवाहिनीतून गेल्या काही दिवसांपासून दूषित पाणीपुरवठा होत असल्याचे माहे एप्रिल, २०१८ च्या सुमारास निदर्शनास येणे, त्यामुळे या भागातील सर्वसामान्य नागरिकांना पिण्याचे पाणी विकत घ्यावे लागणे, याबाबत महानगरपालिकेकडे वारंवार तक्रार करून कोणतीच कारवाई होत नसल्याने सर्वसामान्य नागरिकांमध्ये निर्माण झालेले असंतोषाचे व संतापाचे वातावरण, याकरिता शासनाने तातडीने या पाणी माफियांवर कारवाई करण्याची नितांत आवश्यकता, तसेच तातडीने शुध्द पाण्याचा पुरवठा करण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया."

(२) श्री. नरेंद्र दराडे, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"नाशिकमधील माध्यमिक शाळेतील शिक्षकांचे व शिक्षकेत्तर कर्मचाऱ्यांचे वेतन जिल्हा बँकेमार्फत अदा करण्यात येणे, जिल्हा बँकांना यासाठी शेकडा २० पैसे कमिशन मिळणे, गेल्या १६ वर्षांपासून जिल्हा बँकांना कमिशन, सर्विस टॅक्स व जीएसटी पोटी एकूण १३,१५,६४,६७४/- रुपयांची रक्कम येणे बाकी असणे, जिल्हा बँकेने शिक्षणाधिकारी, माध्यमिक विभाग, नाशिक, शिक्षण सचिव, महाराष्ट्र राज्य, मंत्रालय तसेच संचालक, शिक्षण संचालनालय (माध्यमिक), महाराष्ट्र राज्य, पुणे यांना आणि शालेय शिक्षण मंत्री या सर्वांना जा.क्र.३७९४, दि.१९/०१/२०१६ व जा.क्र.अकौन्टस्/बिगरनिधी व्यवसाय/दि.२६१०/२०१७-१८/८६६, दिनांक १९ ऑगस्ट, २०१७ रोजी लेखी निवेदने देऊन व त्यानंतर वारंवार निवेदने देऊनही अद्याप जिल्हा बँकेला देय

असलेली रक्कम मिळण्यास शिक्षण विभागाकडून कोणतीच कार्यवाही न होणे, परिणामी जिल्हा बँकेला शिक्षण विभागाकडून देय असलेली १३,१५,६४,६७४/- रुपये सेवाकर, जीएसटीसह संपूर्ण रक्कम न मिळाल्याने बँकेची आर्थिक स्थिती डबघाईस येणे, याचा विपरीत परिणाम बँकेचा दैनंदिन व्यवहार व आर्थिक गुंतवणूक यांच्यावर होणे, मा.शिक्षणमंत्री यांनी याप्रकरणी तात्काळ निर्णयात्मक कार्यवाही करण्याचे आदेश शिक्षणाधिकारी, माध्यमिक विभाग, नाशिक व शिक्षण संचालक, शिक्षण संचालनालय (माध्यमिक), महाराष्ट्र राज्य, पुणे यांना देण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

(३) **सर्वश्री. अमरसिंह पंडित**, धनंजय मुंडे, सतिश चव्हाण, विक्रम काळे, अनिकेत तटकरे, नरेंद्र पाटील, सुनिल तटकरे, हेमंत टकले, किरण पावसकर, अॅड. राहुल नार्वेकर, श्री. सुजितसिंह ठाकूर, **वि.प.स.** पुढील तातडीच्या व सार्वजनिक महत्वाच्या बाबीकडे **वैद्यकीय शिक्षण मंत्र्यांचे** लक्ष वेधतील :-

"राज्यात वैद्यकीय प्रवेशासाठी जात आणि प्रवर्ग आरक्षण असतानाही पुन्हा प्रादेशिक आरक्षण लादल्यामुळे मराठवाडा आणि विदर्भ विभागातील विद्यार्थ्यांवर मोठा अन्याय होत असणे, वैद्यकीय प्रवेशातील नियमबाह्य ७०:३० धोरणामुळे मराठवाडा व विदर्भातील गुणवत्ताधारक विद्यार्थ्यांवर होत असलेल्या अन्याया विरोधात विविध संघटना, सामाजिक संस्था व लोकप्रतिनिधी यांनी आंदोलनाचा इशारा देणे, मराठवाडा, विदर्भ व उर्वरीत महाराष्ट्रातील वैद्यकीय महाविद्यालयांच्या संख्येमध्ये प्रचंड तफावत असणे, वैद्यकीय महाविद्यालयात एमबीबीएस प्रवेशासाठी संपूर्ण महाराष्ट्रासाठी एकच गुणवत्ता यादी तयार करण्याची आवश्यकता, नीट परीक्षेत गुणवत्ता यादीत येऊन सुद्धा केवळ कोट्याच्या प्रादेशिक विभाजनामुळे गुणवंत विद्यार्थ्यांवर होत असलेला अन्याय, वैद्यकीय महाविद्यालयांची संख्या उर्वरीत महाराष्ट्रात २५, विदर्भात ९ तर मराठवाड्यात फक्त ६ असल्याने जागांमध्ये सुद्धा मोठ्या प्रमाणात तफावत असणे, सन २०१५ पासूनच्या नीट परीक्षेत उत्तीर्ण झालेल्या विद्यार्थी आणि प्रवेशित जागा यांचे गुणोत्तर पाहिले तर मराठवाडा आणि विदर्भ विभागातील विद्यार्थ्यांवर अन्याय झाल्याचे स्पष्ट होणे, वैद्यकीय प्रवेशाच्या मराठवाड्यात ७५०, पश्चिम महाराष्ट्रात ३३३० व विदर्भात ११५० जागा असून मराठवाड्यातील ७५० जागांपैकी १५ टक्के जागा केंद्रासाठी राखीव व ३० टक्के जागा मराठवाड्याबाहेरील राज्यातील विद्यार्थ्यांसाठी राखीव असून मराठवाड्याच्या वाट्याला ७५० पैकी केवळ ४४६ जागा येणे, हा विषय मंत्रिमंडळाच्या बैठकीत घेण्यात येऊनसुद्धा शासनाने याबाबत कोणताही निर्णय न घेणे, मा. न्यायालयाने सुद्धा कोटा पद्धतीबाबत तीव्र आक्षेप नोंदविणे, याप्रमाणे सतत अन्याय होत असल्याने विद्यार्थी व पालकांमध्ये पसरलेला तीव्र असंतोष, याकडे शासनाचे झालेले अक्षम्य दुर्लक्ष, याबाबत शासनाने

करावयाची कार्यवाही व शासनाची प्रतिक्रिया."

- (४) **अॅड. राहुल नार्वेकर**, सर्वश्री. ख्वाजा बेग, आनंद ठाकूर, हेमंत टकले, वि.प.स. पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"जिल्हा उपनिबंधक, सहकारी संस्था, मल्होत्रा हाऊस येथील मोडकळीस आलेल्या इमारतीतील सहाव्या मजल्यावरील कार्यालयाची पडझड झालेली असणे, त्यामुळे मोठी दुर्घटना होण्याची निर्माण झालेली शक्यता, या जागेच्या मालकाला वेळोवेळी लेखी पत्राने दुरुस्तीबाबत विचारणा करूनही मालकाने याबाबत कोणतीही डागडूजी केलेली नसणे, परिणामी भविष्यात तेथील अधिकारी व कर्मचारी तसेच या कार्यालयात येणाऱ्या अभ्यागतांच्या जिवीतास धोका उदभवण्याची शक्यता शासनाने सदर जागेत कार्यरत असलेल्या इतर पाच कार्यालयांच्या कॅम्प करीता एकत्रित जागा घेण्याकरीता वर्तमान पत्रात जाहिरात देऊनही मल्होत्रा परिसरात अद्यापही जागेचा शोध न लागणे, दिनांक ९ जून, २०१८ रोजी शेजारील कोठारी मॅशन नावाची इमारत कोसल्यामुळे ह्या इमारतीस जबर धोका निर्माण झालेला असणे, या इमारतीतील उदवाहक बंद असून नागरीकांना व कर्मचाऱ्यांना जीवमुठीत धरून काम करावे लागत असणे, याबाबत शासनाने करावयाची कार्यवाही व शासनाची प्रतिक्रिया."

- (५) **सर्वश्री. रामहरी रुपनवर**, संजय दत्त, वि.प.स. पुढील तातडीच्या व सार्वजनिक महत्वाच्या बाबीकडे **सामाजिक न्याय मंत्र्यांचे** लक्ष वेधतील :-

"जिल्हा परिषद समाजकल्याण विभागामार्फत दलितवस्ती सुधारणा योजनेसाठी शासनामार्फत निधी येत असणे, पण आलेला निधी विकास कामांवर खर्च करण्यात सोलापूर जिल्हा परिषद यांच्या अधिकारी व पदाधिकाऱ्यांमध्ये ताळमेळ नसल्यामुळे सन २०१६-२०१७ या वर्षातील दलित वस्ती विकास योजनेचा तब्बल १८ कोटी रुपये निधी परत जाणे, त्यामुळे जिल्ह्यातील दलित वस्ती विकास योजनेतर्गत येणारी अनेक विकास कामे करता न येणे, समाजकल्याण विभागामार्फत दलित वस्ती योजने अंतर्गत स्वच्छता विषयक सोयी सुविधा, अंतर्गत रस्ते, गटारी व्यवस्थापन, समाज मंदिर बांधकाम, हायमास्ट दिवे बसविणे इत्यादी कामे करता येत असूनही अधिकाऱ्यांच्या हलगर्जीपणामुळे हा निधी परत गेला असल्यामुळे ही विकास कामे न होणे, याला जबाबदार असणाऱ्या अधिकाऱ्यांवर कडक कारवाई होण्याची आवश्यकता, याबाबत जनतेमध्ये असलेले प्रचंड असंतोषाचे वातावरण, यावर शासनाने करावयाची कार्यवाही व शासनाची प्रतिक्रिया."

सहा : म.वि.प. नियम १०१ – अ अन्वये विशेष उल्लेख – (असल्यास).

- मध्यंतर -

सात : सन २०१८-२०१९ च्या पुरवणी मागण्यांवर चर्चा (पहिला व शेवटचा दिवस.)
खालील मंत्र्यांच्या मागण्यांवर चर्चा होईल.

१. मुख्यमंत्री.
२. महसूल, मदत व पुनर्वसन, सार्वजनिक बांधकाम (सार्वजनिक उपक्रम वगळून), कृषि व फलोत्पादन मंत्री.
३. वित्त व नियोजन, वने मंत्री.
४. शालेय शिक्षण, क्रीडा व युवक कल्याण, उच्च व तंत्र शिक्षण, मराठी भाषा, सांस्कृतिक कार्य, अल्पसंख्याक विकास व वक्फ मंत्री.
५. गृहनिर्माण मंत्री.
६. ग्रामविकास, महिला व बाल विकास मंत्री.
७. आदिवासी विकास मंत्री.
८. अन्न व नागरी पुरवठा, ग्राहक संरक्षण, अन्न व औषध प्रशासन, संसदीय कार्य मंत्री.
९. वैद्यकीय शिक्षण, जलसंपदा व लाभक्षेत्र विकास मंत्री.
१०. परिवहन, खारभूमी विकास मंत्री.
११. ऊर्जा, नवीन व नवीकरणीय ऊर्जा, राज्य उत्पादन शुल्क मंत्री.
१२. सार्वजनिक आरोग्य व कुटुंब कल्याण मंत्री.
१३. सामाजिक न्याय व विशेष सहाय्य मंत्री.
१४. जलसंधारण, राजशिष्टाचार, विमुक्त जाती, भटक्या जमाती, इतर मागासवर्ग व विशेष मागासप्रवर्ग कल्याण मंत्री.
१५. रोजगार हमी, पर्यटन मंत्री.
१६. सहकार, पणन व वस्त्रोद्योग मंत्री.
१७. पशुसंवर्धन, दुग्धविकास व मत्स्यविकास मंत्री.
१८. कामगार, भूकंप पुनर्वसन, कौशल्य विकास, माजी सैनिकांचे कल्याण मंत्री.

आठ : शासकीय विधेयक —

महसूल मंत्री यांचा प्रस्ताव (म.वि.प. नियम १४९ अन्वये) —

"महाराष्ट्र विधानसभेने संमत केलेले "सन २०१८ चे वि.स.वि. क्रमांक ८ - महाराष्ट्र भूमिगत नळमार्ग व भूमिगत वाहिन्या (जमिनीमधील वापर हक्काचे संपादन) विधेयक, २०१८" मागे घेण्यास अनुमती द्यावी."

नऊ : (क) श्री.सुजितसिंह ठाकूर, डॉ.(श्रीमती) नीलम गोन्हे, श्री.रामदास आंबटकर, अॅड.अनिल परब, सर्वश्री.नागोराव गाणार, गोपीकिसन बाजोरिया, डॉ.परिणय फुके, सर्वश्री.रविंद्र फाटक, विनायक मेटे, तानाजी सावंत, श्रीमती स्मिता वाघ, श्री.नरेंद्र दराडे, प्रा.अनिल सोले, सर्वश्री.विप्लव बाजोरिया, गिरीशचंद्र व्यास, विलास पोतनीस, चंदूभाई पटेल, प्रविण दरेकर, प्रसाद लाड, विजय ऊर्फ भाई गिरकर, रामनिवास सिंह, **वि.प.स. यांचा म.वि.प. नियम २६० अन्वये प्रस्ताव —**

"राज्यात केंद्र शासनाच्या शिफारशीनुसार १४ प्रमुख पिकांकरिता उत्पादन खर्चाच्या दीडपट हमीभाव जाहिर केल्याने शेतकऱ्यांच्या मनात शासनाबद्दल विश्वास निर्माण झाला असणे, शेतकऱ्यांची जमीन सिंचित करण्याकरिता पंतप्रधान सिंचन योजनेबरोबरच बळीराजा जलसंजीवनी योजना राज्यात प्रभावीपणे कार्यान्वित करण्यात येणे, शेतकऱ्यांना युरिया, मिश्र खते, सेंद्रीय खते, बियाणे यांचा योग्य दरात नियमित पुरवठा होत असणे, अल्पभूधारक शेतकऱ्यांना मनरेगा अंतर्गत फळबाग लागवडी योजनेसोबतच बहुभूधारक शेतकऱ्यांकरिता भाऊसाहेब फुंडकर फळबाग लागवड योजना कार्यान्वित करण्यात येणे, सदरहू योजनेमध्ये शेतकऱ्यांना १००% टिंबक सिंचनासह व अनुदानासह रोपे, कलम इ. पुरवठा करण्यात येणे, व्याघ्र प्रकल्पालगत असलेल्या शेतीला लागू करण्यात आलेल्या अनुदानित कुंपन योजनेच्या धर्तीवर अन्य वनालगतच्या शेतीलाही वन्य प्राण्यांपासून संरक्षणाकरिता अनुदानित कुंपन योजनेच्या धर्तीवर अन्य वनालगतच्या शेतीलाही वन्य प्राण्यांपासून संरक्षणाकरिता अनुदानित कुंपन योजना लागू करण्याची आवश्यकता असणे, धडक सिंचन विहिरी, मागेल त्याला शेततळे, मनरेगा अंतर्गत विहिरी, टिंबक सिंचन योजना, कृषी यांत्रिकीकरण, प्रात्यक्षिक बियाणे पुरवठा योजना यांची अधिक प्रभावी अंमलबजावणी करण्याची आवश्यकता, गट शेतीला देण्यात आलेल्या प्रोत्साहनामुळे शेतकऱ्यांची पणन व विक्री प्रक्रिया गट कंपनीद्वारे यशस्वीपणे राबविण्यात येणे, तूर, चना, ज्वारी, मका इ. शेतमालाची हमीभावाने खरेदी करण्यात येणे, भूमीधारी शेतकऱ्यांची वर्ग-२ ची जमीन वर्ग-१ मध्ये रुपांतरीत करण्याचा व त्यायोगे राज्यातील गोर-गरीब शेतकऱ्यांना दिलासा देण्याचा शासनाने घेतलेला क्रांतीकारी निर्णय, कृषीपंप जोडणीच्या २०१७ पर्यंतच्या अर्जांचा निपटारा करण्यात येणे, शेतकऱ्यांचे कृषीपंपाचे विज बिल प्रलंबित असतांना सुध्दा त्यांचा विज पुरवठा खंडीत न करण्याचा धाडसी निर्णय घेऊन शेतकऱ्यांना देण्यात आलेला दिलासा, बँकांकडून शेतकऱ्यांना व त्यांच्या कुटुंबियांना सौजन्य व सहकार्याची वागणूक मिळण्याबाबत करावयाच्या

आवश्यक उपाययोजना, यवतमाळ जिल्ह्यात किटकनाशकांचा प्रादुर्भाव होऊन झालेल्या शेतकऱ्यांच्या बळींची पुनरावृत्ती होऊ नये म्हणून करावयाची उपाययोजना, गारपीटीमुळे नुकसान झालेल्या शेतकऱ्यांना अल्पकालावधीमध्ये देण्यात आलेली मदत, बोंडअळी, धान, तुडतुडेग्रस्त शेतकऱ्यांना देण्यात आलेली मदत इ.बाबीं विचारात घेऊन राज्यातील शेतकऱ्यांना अधिक सक्षम करण्यासाठी करावयाची कार्यवाही व उपाययोजना विचारात घेण्यात यावी."

(ख) (गुरुवार, दिनांक ५ जुलै, शुक्रवार, दिनांक ६ जुलै व सोमवार, दिनांक ९ जुलै, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

सर्वश्री. धनंजय मुंडे, शरद रणपिसे, सुनिल तटकरे, संजय दत्त, हेमंत टकले, जयंत पाटील, अशोक ऊर्फ भाई जगताप, कपिल पाटील, प्रा. जोगेंद्र कवाडे, सर्वश्री.सतिश चव्हाण, विक्रम काळे, रामहरी रुपनवर, चंद्रकांत रघुवंशी, दत्तात्रय सावंत, अमरसिंह पंडित, किरण पावसकर, अॅड. जनार्दन चांदुरकर, डॉ. सुधीर तांबे, श्रीमती.विद्या चव्हाण, श्रीमती. हुस्नबानू खलिफे, सर्वश्री.अनिकेत तटकरे, ख्वाजा बेग, आर्कि.अनंत गाडगीळ, सर्वश्री.बाळाराम पाटील, अमरनाथ राजुरकर, सुभाष झांबड, प्रकाश गजभिये, अॅड.राहुल नार्वेकर, सर्वश्री.सतेज ऊर्फ बंटी पाटील, हरिसिंग राठोड, आनंदराव पाटील, जयदेव गायकवाड, रामराव वडकुते, जगन्नाथ शिंदे, अमरिशभाई पटेल, मोहनराव कदम, आनंद ठाकूर, वि.प.स. यांचा म.वि.प. नियम २६० अन्वये प्रस्ताव —

"राज्यातील शेतकऱ्यांसाठी जाहीर झालेल्या छत्रपती शिवाजी महाराज शेतकरी सन्मान योजनेची घोषणा होऊन एक वर्ष उलटल्यानंतरही अद्यापपर्यंत शेतकऱ्यांना त्याचा लाभ मिळालेला नसणे, वन टाईम सेटलमेंटअंतर्गत शेतकऱ्यांनी रक्कम भरूनही त्यांच्या खात्यात कर्जमाफीची रक्कम जमा न होणे, कर्जमाफी योजना फसल्यामुळे त्याचा परिणाम शेतकऱ्यांना नव्याने मिळणाऱ्या पीक कर्जावर होणे, पीककर्जासाठी कागदपत्रांची संख्या वाढविल्यामुळे व पीक कर्ज मिळत नसल्यामुळे शेतकरी त्रस्त असणे, पीक कर्जासाठी बँकांकडून शेतकऱ्यांची मोठ्या प्रमाणावर अडवणूक केली जात असणे, बँकांकडून पीककर्ज मिळत नसल्यामुळे शेतकऱ्यांवर सावकाराच्या दारात जाण्याची वेळ येणे, पीक कर्जासाठी शेतकऱ्यांच्या पत्नीकडे शरीरसुखाची मागणी करण्यापर्यंत बँक अधिकाऱ्यांची मजल जाणे, त्यामुळे शेतकऱ्यांमध्ये संतापाची तीव्र भावना निर्माण झालेली असणे, पीक विमा नुकसानभरपाई रक्कम आणि इतर शासन अनुदान रकमा शेतकऱ्यांना वाटप न करता बँकांनी नफेखोरी करणे, गतवर्षी

कापसावर आलेल्या बॉडअळीच्या संकटामुळे शेतकऱ्यांना जाहीर केलेली ३७ हजार ५०० रुपये प्रति हेक्टरी मदत अद्याप मिळालेली नसणे, पुढील हंगामासाठी बॉडअळीचा संभाव्य धोका वर्तविला जाणे, बोगस बी.टी.बियाणांची सर्रास विक्री होणे, यामुळे शेतकऱ्यांमध्ये भीतीची भावना निर्माण झालेली असणे, धानाची नुकसानभरपाई, तुडतुड्या रोगामुळे झालेल्या नुकसानीची भरपाई मिळालेली नसणे, सन २०१६ च्या अतिवृष्टीमुळे बाधित झालेल्या शेतकऱ्यांना जाहीर केलेली मदत मिळालेली नसणे, मागील वर्षीच्या तूर, हरभरा विक्रीचे चुकारे शेतकऱ्यांना अद्याप मिळालेले नसणे, खरेदीअभावी लाखो क्विंटल तूर, हरभरा शेतकऱ्यांकडे पडून असणे, शासकीय खरेदी केंद्र बंद झाल्याने तूर व हरभरा उत्पादक शेतकऱ्यांना बेभावाने विक्री करावी लागत असणे, त्यामुळे प्रति क्विंटल त्यांना एक ते दीड हजार रुपयांचा तोटा सहन करावा लागत असणे, विक्रीसाठी नोंदणी केलेल्या शेतकऱ्यांना अनुदान देण्याची घोषणा करुनही अद्याप सदर अनुदान मिळालेले नसणे, उत्पन्नावर अधिक ५० टक्के हमीभाव देण्याची घोषणा करुनही तो हमीभाव मिळत नसणे, चारही बाजूने आलेल्या या सरकारनिर्मित संकटामुळे शेतकऱ्यांवर आत्महत्यांची वेळ येणे, कर्जमाफीची घोषणा झाल्यानंतरही एका वर्षात सुमारे १ हजारहून अधिक आत्महत्या झालेल्या असणे, धर्मा पाटील यांच्या मुलाला दिलेल्या आश्वासनाची अंमलबजावणी न करणे, आदिवासी व शेतकरी संघटनांच्या विविध मागण्यांबाबत मुख्यमंत्री महोदयांनी सभागृहात दिलेल्या आश्वासनांची अंमलबजावणी न होणे, मार्च, २०१७ पर्यंतच्या पेड पेंडिंग ग्राहकांना अद्याप कनेक्शन न मिळणे, संकटात सापडलेल्या शेतकऱ्यांना दिलासा देण्याची आवश्यकता असणे, सरसकट कर्जमाफी देऊन सध्याच्या कर्जमाफी योजनेत झालेल्या अनियमिततेची चौकशी करण्यासाठी सर्वपक्षीय आमदारांची समिती नेमणे, बॉडअळीग्रस्त शेतकऱ्यांना ५० हजार रुपये हेक्टरी मदत देण्याची आवश्यकता, पुढील हंगामासाठी बॉडअळीचा संभाव्य धोका वर्तविला गेला असल्यामुळे बॉडअळी प्रतिबंधक उपाययोजना व बोगस बी.टी. बियाणांच्या विक्रीवर नियंत्रण आणण्याची आवश्यकता, पीक कर्ज न देणाऱ्या बँकांवर तातडीने कारवाई करण्याची गरज, तूर, हरभरा विक्रीचे चुकारे देऊन भावांतर योजनेप्रमाणे शेतकऱ्यांना बाजारभाव व हमीभावातील फरकाची रक्कम त्यांच्या बँक खात्यात जमा करण्याची होत असलेली मागणी, राज्यातील शेतकऱ्यांच्या दृष्टीने अशा अनेक अतिशय महत्वाच्या विषयांवर शासनाने करावयाची कार्यवाही व उपाययोजना विचारात घेण्यात यावी."

दहा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री. विक्रम काळे, वि.प.स.

"अशासकीय तंत्र विद्यालयातील १२ वर्षे सेवा पूर्ण झालेल्या निदेशकांना वरिष्ठ वेतनश्रेणी लागू करण्याबाबत" या विषयावरील श्री. विक्रम काळे व इतर वि.प.स. यांचा दिनांक २३ मार्च, २०१८ रोजी सभागृहाच्या पटलावर ठेवण्यात आलेल्या अतारांकित प्रश्नोत्तराची यादी क्रमांक ६ मधील प्रश्न क्रमांक ३५१२७ ला दिलेल्या उत्तरातून उद्भवणाऱ्या बाबींवर चर्चा उपस्थित करतील.

(२) श्री. नागोराव गाणार, वि.प.स.

"आदिवासी आश्रमशाळेतील सुरक्षारक्षकांच्या मानधनात वाढ करण्याबाबत" या विषयावरील श्री.धनंजय मुंडे, वि.प.स. यांचा तारांकित प्रश्न क्रमांक ४०८८० ला दिनांक २६ मार्च, २०१८ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

विधान भवन,
नागपूर,
दिनांक : ९ जुलै, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.